

# AL-ILM Journal

Volume 6, Issue 2

ISSN (Print): 2618-1134

ISSN (Electronic): 2618-1142

Issue: <https://www.gcwus.edu.pk/al-ilm/>

URL: <https://www.gcwus.edu.pk/al-ilm/>

**Title**

ڈاکٹر محمد حمید اللہ رح کا سیرت نگاری میں منہج و اسلوب

**Author (s):**

Muhammad Umer Farooq  
Ahmad Abdul Rehman  
Ahmad Abdullah

**Received on:**

24 July, 2022

**Accepted on:**

15 November, 2022

**Published on:**

10 December, 2022

**Citation:**

English Names of Authors, "Dr  
Hameedullah ka Seerat Nigari Main  
Manhaj wa Asloob", AL-ILM 6 no 2  
(2022):214-222

**Publisher:**

Institute of Arabic & Islamic Studies,  
Govt. College Women University,  
Sialkot



# ڈاکٹر محمد حمید اللہ رح کا سیرت نگاری میں منہج و اسلوب

محمد عمر فاروق \*

احمد عبدالرحمن \*\*

احمد عبداللہ \*\*\*

## Abstract

It is a miracle of the Seerah of the holy prophet (SAWW), that it has an abundance of knowledge which is never-ending, and the scholars are writing on the topic from different scholarly angles. This study discusses Dr Muhammad Hāmidullah's immersible services in this field. He spent great efforts in writing and compiling the biography of the holy prophet. He did not only focus to consult the books but visited himself far-places and frontiers only for the purpose of research of that incidents which were referred to the holy prophet (SAWW). Therefore, it can be concluded that there is no one comparable to him. Dr Muhammad Hāmidullah select a new way and dimension in exploring the life of holy prophet (Saww). He did not only consult the general writings and the authentic books of Hadith and Seerah but he goes further to consult the primary sources as well as he evaluated the status of reports and narrations as well as biographies classic literature etc.

Keywords: Hāmidullah, Seerah, Biography of the prophet, Approaches in seerah

جناب رسول اللہ ﷺ کی سیرت طیبہ ہی قرآن کریم کے بعد ایک ایسا پسندیدہ و مقبول موضوع ہے جس سے اہل اسلام کی خاص طور پر اس کے علمی حلقے میں غیر معمولی دلچسپی کا پایا جانا فطری ہے۔ اس لیے کہ آخری کتاب الہی قرآن مجید کے بعد آپ ﷺ کی حیات مبارکہ ہی ان کے لیے بہترین مشعل راہ ہے۔ اور کیوں نہ ہو کہ قرآن نے خود ہی اعلان کر دیا کہ لقد کان لکم فی رسول اللہ أسوة حسنة۔

اس موضوع پر مختلف زبانوں میں تصنیف و تالیف کا سلسلہ ایک طویل عرصہ سے جاری ہے۔ یہی وجہ ہے کہ سیرت نبوی ﷺ پر کتب و رسائل اور مضامین کا وافر ذخیرہ دستیاب ہے جس سے قارئین فیض یاب ہوتے رہتے ہیں، لیکن یہ بھی سیرت پاک کا ایک اعجاز ہے کہ اس پر مطالعہ و تحقیق کا سلسلہ جاری ہے اور نئے نئے

---

\* ایم۔ ایس شریعہ، بین الاقوامی اسلامی یونیورسٹی اسلام آباد۔ [farooqumar914@gmail.com](mailto:farooqumar914@gmail.com)

\*\* لیکچرار، علامہ اقبال اوپن یونیورسٹی اسلام آباد۔ [abdurrehmanhq@gmail.com](mailto:abdurrehmanhq@gmail.com)

\*\*\* پی۔ ایچ۔ ڈی۔ شریعہ، جزوقتی استاد، بین الاقوامی اسلامی یونیورسٹی اسلام آباد۔ [ahmedabdullahqureshi@gmail.com](mailto:ahmedabdullahqureshi@gmail.com)

پہلوؤں سے تصانیف و تالیفات منظر عام پر آرہی ہیں۔ زیر نظر مقالہ کا تعلق بھی اسی نیک سلسلہ کی ایک کڑی سے ہے۔

ڈاکٹر محمد حمید اللہ کی خدمات کسی تعارف کی محتاج نہیں، آپ رحمہ اللہ انتہائی محنت اور جان فشانی کے ساتھ سیرت نگاری کی ترتیب و تدوین کا کام سرانجام دیا۔ چنانچہ اس سلسلہ میں آپ نے فقط کتب نبوی پر اکتفاء نہیں کیا بلکہ خود بنفس نفیس واقعات کی تحقیق کے لئے دور دراز کا سفر فرمایا۔ چنانچہ یہ کہنا بے جا نہ ہو گا کہ سیرت نگاری کے منہج و اسلوب میں آپ کا کوئی مقابل نہیں۔

سیرت رسول صلی اللہ علیہ وسلم پر اتنا کام ہو چکا ہے کہ بظاہر اس پر کسی اضافے کی گنجائش نہیں البتہ واقعات کی تعبیر اور اسباب و علل کا جائزہ ایک ایسا پہلو ہے جس میں نئے نکات کے امکانات موجود ہیں۔ ڈاکٹر محمد حمید اللہ نے اس سلسلے میں نئی راہ اپنائی ہے عام سیرت نگار کتب حدیث، کتب سیرت و مغازی کی جانچ پڑتال ان کی تطبیق اور انکی ضعف و صحت پر داد تحقیق دیتے ہیں۔ ڈاکٹر محمد حمید اللہ نے ان مصادر کے ساتھ ماخذ سے بھی استفادہ کیا ہے جو بظاہر غیر متعلق لگتے ہیں جیسے قدیم جاہلی ادب، کتب انصاب، سوانح اور سفر نامے وغیرہ۔ ان کتابوں کی معلومات سے آپ واقعات سیرت و تاریخ کی تعبیر میں مدد لیتے ہیں۔

### تمہید:

دنیا میں مختلف علوم و فنون ہیں۔ ان میں سے سیرت نگاری کو خاص اہمیت حاصل ہے۔ کیونکہ یہ ایک ایسا علم ہے جس سے وجہ کائنات جناب رسول اللہ ﷺ کی حیات مبارکہ، آپ کے طور اور وار، رہن سہن غرض ہر چیز بیان ہوتی ہے، جس سے ایک عاشق کو اپنی زندگی سنوارنے اور آپ کے طریقوں کے مطابق ڈھالنے میں مدد ملے۔

ڈاکٹر محمود احمد غازی بیان فرماتے ہیں کہ ڈاکٹر محمد حمید اللہ نے اسلامی علوم و فنون کے تقریباً ہر میدان میں کتب و مقالات تصنیف کیے ہیں۔ آپ کی نظر میں ڈاکٹر محمد حمید اللہ کے کم و بیش پندرہ موضوعات پر رجحان ساز تحقیقات پائی جاتی ہیں۔ ان کی تحقیقات سے پوری دنیا میں استفادہ کیا جاتا ہے۔ ڈاکٹر محمد حمید اللہ نے تفسیر، سیرت النبی، تاریخ، تدوین حدیث اور اسلام کا بین الاقوامی قانون وغیرہ کے علاوہ دیگر بھی کئی موضوعات کو اپنی تحقیق کا موضوع بنایا ہے۔ مثلاً اسلامی معاشیات، مسلمانوں کی فلکیات، علم نباتات، علم تاریخ و لغت، مسلمانوں کی زراعت، ماہی گیری اور جہاز رانی وغیرہ آپ نے ان موضوعات پر تحقیق کر کے نہ صرف دنیا کو اسلامی تہذیب و تمدن کے درخشاں پہلوؤں سے آگاہ کیا بلکہ دیگر محققین کے لیے تحقیق کی نئی راہوں کو بھی ہموار کیا۔

ہر صدی میں سیرت نگاری پر مختلف لوگوں نے کام کیا ہے۔ انیسویں صدی میں ڈاکٹر محمد حمید اللہ نے سیرت سے متعلق تاریخ کا کام بڑے اچھے انداز میں سرانجام دیا ہے۔ زیر نظر مقالہ میں ڈاکٹر صاحب کا سیرت کی تاریخ کے

حوالے سے جو کام ہوا ہے اس کا تذکرہ کیا جائے گا۔ نیز ڈاکٹر صاحب کی سیرت نگاری کی خصوصیات، منہج اور اس کا دیگر مصنفین سے موازنہ بھی کیا جائے گا۔

### ڈاکٹر محمد حمید اللہ کا سیرت نگاری میں منہج و اسلوب:

سیرت نگاری میں ڈاکٹر محمد حمید اللہ کا انداز تاریخ نگاری کی طرز کا ہے۔ آپ رحمہ اللہ کے کام کا اندازہ ان کے اسلوب تحقیق سے ہوتا ہے آپ تلاش و جستجو اور نقد و احتساب کے تمام ذرائع استعمال کرنے میں اور معمولی معمولی جزئیات کی حیثیت متعین کرنے سے گریز نہیں فرماتے تھے۔ اس اسلوب کی ایک مثال ان کا وہ مقالہ ہے جو انہوں نے مکہ کی شہری مملکت کے خدو خال پر لکھا ہے۔ یونان کی شہری مملکت سے موازنہ کرتے ہوئے وہ مکہ کے لیے ایک نظام مملکت ثابت کرتے ہیں۔

ویسے تو سیرت رسول صلی اللہ علیہ وسلم پر اتنا کام ہو چکا ہے کہ اس پر کسی اضافے کی گنجائش نہیں البتہ واقعات کی تعبیر اور اسباب و علل کا جائزہ ایک ایسا پہلو ہے جس میں نئے نکات کے امکانات موجود ہیں۔ ڈاکٹر محمد حمید اللہ نے اس سلسلے میں نئی راہ اپنائی ہے عام سیرت نگار کتب حدیث، کتب سیرت و مغازی کی جانچ پڑتال ان کی تطبیق اور انکی ضعف و صحت پر داد تحقیق دیتے ہیں۔ ڈاکٹر محمد حمید اللہ نے ان مصادر کے ساتھ ماخذ سے بھی استفادہ کیا ہے جو بظاہر غیر متعلق لگتے ہیں جیسے قدیم جاہلی ادب، کتب انصاب، سوانح اور سفر نامے وغیرہ۔ ان کتابوں کی معلومات سے آپ واقعات سیرت و تاریخ کی تعبیر میں مدد لیتے ہیں۔ سیرت پر ان کا ابتدائی کام مقالہ کی صورت میں ہے جو عہد نبوی کے مختلف پہلوؤں کی توضیح و تشریح پر مبنی ہے۔ ان کی حیثیت متعلقہ موضوع پر معلومات، ان کی توضیح و تشریح اور ترتیب و تعبیر کی ہے۔ ہر مقالہ مستقل بالذات تصنیف کی حیثیت رکھتا ہے۔ تحقیق کا یہ اسلوب مغرب کا معروف اسلوب ہے۔ مغربی محققین کے یہاں تحقیقی مقالات کی حیثیت مصادر تحقیق کی رہی ہے۔ مقالات کے موضوعات پر قیمتی مقالات تحریر فرمائے جو اردو، انگریزی، فرانسیسی اور جرمن زبانوں میں چھپے، اور پھر ترکی اور فارسی میں تراجم بھی ہوئے۔ ڈاکٹر محمد حمید اللہ کے اسلوب تحقیق میں ایک خاص بات مصادر کا احاطہ ہے۔ ان کی کوشش ہوتی ہے کہ موضوع سے متعلق اصلی و ثانوی تمام ماخذ کو دیکھا جائے اور ان سے استفادہ کیا جائے وہ قدیم اور جدید کا موازنہ کرتے ہوئے اپنی مجتہدانہ راہ اختیار کرتے ہیں۔ ان کے اسلوب تحقیق میں مصادر کا موازنہ، استنباط و استخراج اور موجودہ معلومات کے ناقدانہ جائزہ کے علاوہ ان کا انداز بیان بھی ہے۔ وہ اس خوبصورت انداز سے بیان کرتے ہیں کہ قاری متاثر ہوئے بغیر نہیں رہ سکتا۔ تحقیقی تصانیف کا اسلوب عموماً پیچیدہ ہوتا ہے لیکن ڈاکٹر صاحب کو اللہ تعالیٰ نے واضح بیان کی توفیق بخشی تھی۔ ان کے اسلوب کی ایک جھلک

ملاحظہ فرمائیں، وہ خطبات بہاولپور میں تاریخ حدیث کے موضوع پر لیکچر دے رہے ہیں اور سامعین کو حدیث کی اہمیت سمجھا رہے ہیں۔ فرماتے ہیں:

"فرض کیجئے آج رسول اللہ علیہ وسلم زندہ ہوں اور ہم میں سے کوئی حضور کی خدمت میں حاضر ہو کر اسلام قبول کرنے کا اعلان کرے اور اس کے بعد رسول اللہ صلی اللہ علیہ وسلم سے مخاطب ہو کر یہ جاہل شخص اگر یہ کہے کہ یہ تو قرآن ہے خدا کا کلام، میں اسے مانتا ہوں مگر یہ آپ کا کلام ہے اور حدیث ہے یہ میرے لیے واجب التعمیل نہیں ہے تو اس کا نتیجہ یہ ہو گا کہ فوراً ہی اس شخص کو امت سے فارغ کیا جائے گا اور غالباً حضرت عمر رضی اللہ عنہ اگر وہاں پر موجود ہوں تو وہ اپنی تلوار کھینچ کر کہیں گے یا رسول اللہ اجازت دیجیے میں اس مرتد کا سر قلم کر دوں۔<sup>2</sup>

غرض رسول اللہ صلی اللہ علیہ وسلم کی موجودگی میں یہ کہنا کہ یہ آپ کی نئی بات ہے اور مجھ پر واجب التعمیل نہیں گویا یہ ایسا جملہ ہے کہ اسلام سے منحرف ہونے کے مترادف سمجھا جائے گا۔ اس لحاظ سے رسول اللہ صلی اللہ علیہ وسلم جو بھی حکم دیں اس کی حیثیت بالکل وہی ہے جو اللہ کے حکم کی ہے فرق دونوں میں جو کچھ ہے وہ اس وجہ سے پیدا ہوا کہ قرآن مجید کی تدوین و تحفظ ایک طرح سے عمل میں آیا اور حدیث کا تدوین و تحفظ دوسری طرح سے اس لیے تحقیق و ثبوت کا مسئلہ پیدا ہو جاتا ہے۔"<sup>3</sup>

وہ ایک نرم اور رواں انداز میں نتائج تحقیق کو بیان کرتے چلے جاتے ہیں اور قاری کو اپنا ہمنوا بنانے میں کامیاب ہو جاتے ہیں۔ ان کے اسی انداز بیان نے انکی کتابوں اور تحریروں کو مقبول عام بنا دیا ہے۔ اللہ تعالیٰ نے ان کے کام میں برکت ڈالی اور اسے قبولیت عامہ بخشی۔

ڈاکٹر صاحب کے اسلوب تحقیق کا اہم پہلو پیراگرافوں کی نمبر شماری ہے وہ اپنی تحریروں کو پیراگرافوں میں شمار کرتے ہیں اور تقسیم کرتے ہیں اور پھر انہیں نمبر دیتے ہیں۔ ان کے بقول اس کی ضرورت اس لیے پیش آئی کہ مختلف طباعتوں کے باعث صفحات کے نمبر بدل جاتے ہیں جس سے حوالوں میں الجھاؤ پیدا ہوتا ہے۔ اگر پیراگراف کے نمبر ہوں تو ان کا حوالہ قائم رہتا ہے۔

اشاریوں کے اہتمام کے سلسلے میں ڈاکٹر خالد علوی لکھتے ہیں:

"ڈاکٹر حمید اللہ نے اپنی کتابوں میں اشاریوں کا بھی اہتمام کیا ہے تاکہ استفادہ میں آسانی ہو۔ آپ کے تحقیق کام میں حوالہ کو بنیادی اہمیت حاصل ہے اس لیے انہوں نے کتابوں میں یہ اسلوب اختیار کیا۔ چونکہ وہ خود حوالہ کے بغیر بات نہیں کرتے اس لیے انہیں احساس ہے کہ ایک محقق کو مآخذ سے استفادہ میں کیا دقت پیش آتی ہے۔ میرے علم کی حد تک اردو زبان میں کسی مصنف نے یہ طریقہ اختیار نہیں کیا۔ چنانچہ اسے ڈاکٹر حمید اللہ کا اختصاں کہنا چاہئے"<sup>4</sup>۔

ڈاکٹر صاحب کے انداز تحقیق کا ایک انوکھا طریقہ سوال اٹھا کر اس کا جواب مہیا کرنا ہے۔ مثلاً ختم المرسلین کیلئے آپ کے انتخاب کے ضمن میں لکھتے ہیں:

"یوں تو کار ساز عالم اپنی مخلوق میں سے جسے جو چاہے کام لے سکتا تھا۔ اس کی قدرت کی کوئی حد نہیں اور اس کی مشیت پر کسی کا بس نہیں۔ لیکن اس نے اپنی مرضی سے جب ہماری زمینی دنیا کو علم اسباب قرار دیا ہے تو کوئی بات بے سبب نہیں ہونی چاہیے۔ چاہے ہماری نظر ہر صورت میں حقیقی سبب کو معلوم حاصل کرنے سے قاصر ہی کیوں نہ ہے۔"<sup>5</sup>

### (ا) روایات میں ڈاکٹر صاحب کا اسلوب:

ڈاکٹر صاحب کی تحریروں میں عام مبلغوں کی طرح جذباتیت کی بجائے مقبولیت اور فکری اپیل ہوتی ہے۔ وہ قدیم جدید دونوں ماخذ کے حقیقی و تقابلی مطالعہ کے بعد اپنے نتائج فکر نہایت متانت کے ساتھ پیش کرتے ہیں۔ انکی تحریروں سائنٹیفک انداز و اسلوب کا دلکش نمونہ ہوتی ہیں۔ ڈاکٹر محمد حمید اللہ قرآن و حدیث کے وسیع مطالعہ، مختلف زبانوں پر عبور رکھنے کے سبب اپنی تمام تحریروں میں سائنسی انداز اختیار کرتے ہیں۔

آپ کی کتب سیرت عملی دیانت اور تحقیقی متانت کا شاہکار ہیں۔ آپ کی کتب سیرت عشق رسول صلی اللہ علیہ وسلم کا مظہر ہی نہیں بلکہ ایک صاحب فن کی محققانہ جستجو کا مجموعہ بھی ہے۔ ان کے مطالعہ سے آپ کی علمی بصیرت کا پتہ چلتا ہے اور آپ کی تصنیف و تالیف کا منفرد پہلو سامنے آتا ہے۔ اسلامی تاریخ بالخصوص سیرت النبی صلی اللہ وسلم پر آپ کی گہری نظر ہے۔ آپ سیرت رسول کے بہت سے ایسے گوشوں کو بے نقاب کرتے ہیں جو آئندہ سیرت نگاروں کے لئے راہیں متعین کرتے ہیں۔ یہی وجہ ہے کہ جس کی بنا پر ڈاکٹر محمد حمید اللہ کو دور جدید کا امام سیرت کہا جاتا ہے<sup>6</sup>۔

### (ب) سیرت کے واقعات سے ڈاکٹر صاحب کا استخراج نتائج:

ڈاکٹر محمد حمید اللہ کو اللہ تعالیٰ نے ایک خاص ملکہ عطا کیا تھا، وہ یہ کہ وہ واقعات کو بیان کرتے تھے، تو اس سے نتائج کا استخراج کرتے تھے۔ آپ کو واقعات اور معلومات سے نتائج اخذ کرنے کا بہترین سلیقہ تھا۔ یہی وجہ ہے کہ وہ جب بھی قلم اٹھاتے تھے سیرت النبی صلی اللہ علیہ وسلم کے کسی گوشے کو نمایاں کرتے تھے۔ ڈاکٹر محمد حمید اللہ صاحب اپنی ایک کتاب میں نبی صلی اللہ علیہ وسلم کی شادی کے حالات کے تحت لکھتے ہیں کہ حضرت خدیجہ رضی اللہ عنہا نے آپ صلی اللہ علیہ وسلم کے پاس خود نکاح کا پیغام بھیجا تھا۔

اس سے یہ نتیجہ اخذ کرتے ہیں کہ عربوں میں عورتوں کی عزت تھی۔ لکھتے ہیں:

"ایسا معلوم ہوتا ہے کہ عرب معاشرے میں خواتین کو نہایت بلند مقام حاصل تھا۔ یہ بھی ممکن ہے کہ عرب میں بیٹیوں کو پیدائش کے بعد دفن کرنے کے واقعات ہوئے ہیں۔ لیکن ایسے واقعات نہ ہونے کے برابر ہیں۔ پھر یہ واقعات انفرادی نوعیت کے ہیں۔ اور ان کا معاملہ بھی عورت کی حد سے زیادہ بڑھی ہوئی مکریم کارجان ہے۔"<sup>7</sup>

یتیم، یتیم اور بے نوا مسافروں کو امداد کے لئے اپنی اہلیہ کے پاس بھیجتے جو ہمیشہ سے ایسے افراد کی کھلے دل سے امداد کرتیں۔ ایک دفعہ قحط کے دوران آپ کی رضاعی ماں حلیمہ بھی تشریف لائیں۔ ڈاکٹر صاحب لکھتے ہیں کہ:

"اس حقیقت سے صاف ظاہر ہے کہ خواتین عرب میں اپنے مال و دولت پر اختیار رکھتی تھیں۔ اور ان کے شوہر بھی ان کی مرضی کے بغیر ان کی دولت میں تصرف کرنے کا اختیار نہیں رکھتے تھے۔"<sup>8</sup>

مکہ کے مملکت اسلامیہ میں شامل ہونے کے بعد اور نبی صلی اللہ علیہ وسلم کے اس اعلان سے پہلے کہ آئندہ کوئی کافر بت پرستی کی غرض سے کعبۃ اللہ میں داخل نہیں ہو سکے گا، مسلمان تو کعبۃ اللہ کو دین کے مرکز کے طور پر استعمال کر رہے تھے اور عرب کے کونے کونے سے آنے والے کفار خانہ خدا میں بت پرستی کی رسوم بھی ادا کر رہے تھے۔ ڈاکٹر صاحب اس سے یہ بات ثابت کرتے ہیں کہ مکہ کو جبراً اسلام میں داخل نہیں کیا بلکہ رسول اللہ صلی اللہ علیہ وسلم نے شہر کی حکومت تبدیل کرنے پر اکتفا کیا۔<sup>9</sup>

### ڈاکٹر صاحب کی سیرت میں تاریخ نگاری کی اہم خصوصیات:

ڈاکٹر محمد حمید اللہ صاحب کا تاریخی موضوعات پر اسلوب یہ ہے کہ وہ واقعات کی تحقیق میں مصادر سے استنباط کرتے ہیں اور متوازن اور محتاط انداز میں اپنا نقطہ نظر اس طرح بیان کرتے ہیں جو ایک طرف حقیقت پر مبنی ہوتا ہے اور دوسری طرف اس سے دوسروں کے احساسات و جذبات بھی مجروح نہیں ہوتے۔ جیسے انہوں نے حضرت علی کی خلافت سے متعلق مضمون کے مباحث کو سمٹتے ہوئے فرمایا کہ ایک اور وجہ جس سے ہر مسلمان، چاہے سنی ہو یا شیعہ اتفاق کرے گا۔ ڈاکٹر حمید اللہ کا ایک بڑا کام ہے جسے کسی بھی طور پر نظر انداز نہیں کیا جاسکتا۔ ڈاکٹر محمد حمید اللہ نے کتاب کے اردو ترجمہ میں محمد بن حبیب بغدادی کی تالیفات کی فہرست ابن ندیم کے حوالہ سے شامل کی ہے۔ اس فہرست کے مطابق محمد بن حبیب کی تالیفات کی تعداد 45 درج ہے۔ تاریخی انساب کے موضوع پر اس کتاب میں انبیاء علیہم السلام، تاریخ عرب، واقعات سیرت، امہات المؤمنین، خلفائے راشدین، صحابہ کرام، خلفائے امویہ، بنو عباس، اور ان کے دامادوں سمیت درجنوں افراد کے نسب اور ان کی جماعتوں سمیت تین صدیوں کے مختلف سماجی کرداروں اور رویوں پر مشتمل ہے۔<sup>10</sup>

ڈاکٹر محمد حمید اللہ کی تاریخ نگاری کا موازنہ اس کتاب سے بھی کیا جاسکتا ہے جو کہ "نگارشات" کے نام سے محمد عالم مختار نے موضوعاتی اسلوب پر مدون کی ہے۔ جیسا کہ نام سے ظاہر ہے کہ جملہ نگارشات ڈاکٹر محمد حمید اللہ کی

تحریروں پر مشتمل ہیں۔ کتاب کی نمایاں خوبی یہ ہے کہ جملہ نگارشات کے آخر میں اشاعت کا تفصیلی حوالہ دیا گیا ہے۔ ہر موضوع سے متعلق اوسطاً 4 تا 5 موضوعات شامل ہیں۔

حصہ اول جو ار مغان دہلی سے 1971 میں شائع ہوا میں ڈاکٹر صاحب نے جہاں ایک طرف درباری مورخوں کا ذکر کیا ہے تو دوسری جانب تاریخ کی شاخیں عنوان کے تحت جہانگردوں کی بین الممالک تاریخ، شہروں کی تاریخ، پیسوں کے لحاظ سے سوانح عمریاں، تاریخ قانون اور نسب نامے فن تاریخ کی یہ وہ شاخیں ہیں جس کی روشنی میں سماج کے حالات اور تاریخ کا اندازہ قائم کیا جاسکتا ہے۔ اس تاریخ سے ڈاکٹر محمد حمید اللہ کے کئی اہم مقالات دوبارہ شائع ہو گئے ہیں جو پرانے مجلات میں دفن ہو چکے تھے۔<sup>11</sup>

### ڈاکٹر محمد حمید اللہ کا سیرت کی تاریخ نگاری کا موازنہ دیگر مورخین سے:

ڈاکٹر محمد حمید اللہ کی کتب تاریخ کا اگر بغور مطالعہ کیا جائے اور دیگر مورخین سے موازنہ کیا جائے تو کئی چیزوں میں ڈاکٹر صاحب کی امتیازی خصوصیت سامنے آتی ہے۔ ان میں سے ایک یہ ہے کہ ڈاکٹر صاحب کا انداز تحقیق دیگر مورخین سے بالکل الگ ہے۔ اور اندازہ یہاں سے لگایا جاسکتا ہے کہ الوثائق سیاسیہ کو ڈاکٹر صاحب نے جب جمع کیا تو یہ ایک ایسا کارنامہ تھا کہ پہلے کسی نے اس کی طرف توجہ ہی نہیں دی تھی۔ تو اس میں ڈاکٹر صاحب یہ بھی کہہ سکتے تھے کہ تمام تحقیقات حتمی اور درست ہیں باقی مورخین کی طرح لیکن ڈاکٹر صاحب نے یہ دعویٰ نہیں کیا، بلکہ کہا کہ تمام وثائق حتمی نہیں ہیں بلکہ جن بعض میں سقم ہے اس کی نشاندہی بھی کر دی۔<sup>12</sup>

اسی طرح ڈاکٹر صاحب نے جب سیرت پر کام شروع کیا تو بعض چیزیں سمجھ نہیں آئیں اور تسلی نہ ہوئی تو ڈاکٹر صاحب نے وہاں جا کر ان مقامات کو ناپا اور اندازہ لگایا کہ اصل صورت کیا ہو سکتی ہے۔ حالانکہ دیگر مورخین نے اس بات کی طرف توجہ ہی نہیں دی ہے۔

اسی کے بارے میں لکھتے ہیں:

ڈاکٹر حمید اللہ نے سیرت کے ہر پہلو کا ایک نئے رنگ سے مطالعہ کیا۔ آپ نے مکہ اور مدینہ کی گلیوں میں اپنے دن رات صرف کئے۔ مقامات جنگ میں بیٹھ کر چودہ سو سالہ تاریخ کا جائزہ لیا۔ مختلف لوگوں سے ملاقاتیں کیں ان سے سوالات و جوابات کی محفلیں سجائیں اور آپ عالم کا مطالعہ کیا بڑے سے بڑے اور چھوٹے سے چھوٹے سیرت نگار کی کاوشوں کو بھی پیش نظر رکھ کر اپنے مطالعہ و مشاہدہ کو قلم بند کیا۔<sup>13</sup>

الغرض خلاصہ یہ کہ ڈاکٹر محمد حمید اللہ نے انتہائی محنت اور جان فشانی کے ساتھ سیرت نگاری کی ترتیب و تدوین کا کام سرانجام دیا۔ ڈاکٹر محمد حمید اللہ نے اس سلسلے میں عام سیرت نگاروں سے ہٹ کر ایک الگ نئی راہ اپنائی ہے۔



چنانچہ اس سلسلہ میں آپ نے فقط کتب نبی پر اکتفاء نہیں کیا بلکہ خود بنفس نفیس واقعات کی تحقیق کے لیے دور دراز کا سفر بھی فرمایا۔ جس کے سبب آپ کا انداز بیان دیگر سیرت نگاروں سے ہٹ کر تحقیقات سے بھرپور اور نہایت دلپذیر ہوتا ہے۔

## حوالہ جات

- 1 مومن، پروفیسر عبدالرحمن، ڈاکٹر محمد حمید اللہ، سیرت و کمالات و افادات، ص 14-  
Momin, Abdul Rehman, Dr. Hameed Ullhah Seerāt o Kamālāt w Afadāt, p: 14
- 2 خطبات بہاولپور، ڈاکٹر محمد حمید اللہ، پیام قرآن پبلشر، ص 36-  
<https://www.ebooksall.com/khutbat-e-bahawalpur-complete/>
- 3 ڈاکٹر خالد علوی، ڈاکٹر محمد حمید اللہ کی خدمات سیرت، فکر و نظر، اسلام آباد، جلد 40، شمارہ 4، ص 123-125-  
Dr Khalid Alvi, Dr Muhammad Hameed Ullah ki Khidmāt Seerāt, Fikr o Nāzr, Islamabad, vol 40, issue 4, p: 123
- 4 ڈاکٹر خالد علوی، ڈاکٹر محمد حمید اللہ کی خدمات سیرت، فکر و نظر، اسلام آباد، جلد 40، شمارہ 4، ص 126-  
Dr Khalid Alvi, Dr Muhammad Hameed Ullah ki Khidmāt Seerāt, Fikr o Nāzr, Islamabad, vol 40, issue 4, p: 126
- 5 ڈاکٹر محمد حمید اللہ، رسول اکرم کی سیاسی زندگی، حاجی حنیف پرنٹرز لاہور، 2013ء، ص 44-  
Dr Muhammad Hameed Ullah, Rasool SAW ki siyāsi zindāgi, Hāji Hanif printers, Lahore, 2013, p:44
- 6 ڈاکٹر محمد حمید اللہ بحیثیت سیرت نگار، ص 246-247-  
Dr Muhammad Hameed Ullah bahāsiyat seerāt nigār, p: 246-247
- 7 ڈاکٹر محمد حمید اللہ، محمد رسول اللہ، ڈاکٹر محمد حمید اللہ کی سیرت نگاری کی اہم خصوصیات-  
Dr Muhammad Hameed Ullah ki seerāt nigāri ki ahm Khasusiyāt, p:2
- 8 ڈاکٹر محمد حمید اللہ، محمد رسول اللہ ص 30-  
Dr Muhammad Hameed Ullah, Muhammad Rasool Allah SAW, p:30
- 9 ڈاکٹر محمد حمید اللہ، محمد رسول اللہ ص 121-  
Dr Muhammad Hameed Ullah, Muhammad Rasool Allah SAW, p:121
- 10 محمد کنکلیل صدیقی، ڈاکٹر محمد حمید اللہ ایک کتابیاتی جائزہ، الايام، جلد 4، شماره 2، جولائی-دسمبر، 2013ء، ص 223، 224-  
Muhammad Shakeel Siddiqui, Dr Muhammad Hameed Ullah aik kitābiyāti jaiza, Al Ayyām, vol 4, issue 2, jul-dec 2013, p: 223-224
- 11 ڈاکٹر محمد حمید اللہ ایک کتابیاتی جائزہ، ص 220-  
Dr Muhammad Hameed Ullah aik kitābiyati jaizā, p:220
- 12 الوتائق السیاسیہ میں ڈاکٹر محمد حمید اللہ کا تحقیقی منہج، ڈاکٹر ضیاء الحق، ص 306-  
Al wasāyq al siyasiāh main Dr Muhammad Hameedullah ka tehqeqi manhāj, Dr zia ul Haq, p:306
- 13 ڈاکٹر محمد حمید اللہ بطور سیرت نگار، پروفیسر محمد اکرم رانا، ص 162-  
Dr Muhammad Hameed Ullah bator seerāt nigār, prof. Muhammad akram rana, p:162